



“Ifirġu miegħi, għax sibt in-nagħġa li kienet intilfitli” (*Lq 15, 6*).

Dari, fil-pajjiżi tal-Lvant, malli r-ragħajja kienu jidhlu lura minn gurnata barra, kienu jgħoddu n-nagħaġ tagħhom biex jekk ikun hemm xi waħda minnhom nieqsa, kienu joħorġu jfittxuha. Sa kienu lesti jmorru fid-deżert bil-lejl biex isibu l-mitlufin.

Din il-parabbola titkellem fuq li titef u ssib, biex turi biċ-ċar l-imħabba tar-ragħaj. Hu jinduna li naqsitlu nagħġa, għalhekk imur ifittixha, isibha u jqegħidha fuq spallejha, għax tkun għajjiena u mbeżża'. Jista' jkun ukoll li tkun feruta u ma jkollhiex saħħa timxi wara r-ragħaj. Ikun hu li jreġġagħha lura f'post kenni, u fl-aħħar, kollu ferhan, jistieden lill-graba biex jifirġu miegħu.

“Ifirġu miegħi, għax sibt in-nagħġa li kienet intilfitli”.

F'dan ir-rakkont insibu tliet azzjonijiet: titef, issib u tagħmel festa.

Titlef. Il-Mulej jagħtina l-aħbar it-tajba, li jmur ifittex lil min intilef. Sikwit jiġri li nintilfu fil-ħafna deżerti li ngħixu fihom, jew li nkunu noqogħdu fihom, jew f'dawk li nistkennu fihom: deżerti li fihom inħossuna abbandunati, imwarrba, fogra, ma jifhmunix u mifrudin. Ir-Ragħaj ifittixna hemm ukoll, u anki jekk aħna ma nibqgħux narawha, hu dejjem isibna.

Issib. Nimmaginaw ftit ix-xena ta' meta r-ragħaj joħroġ fid-deżert u jagħmel hiltu kollha biex isibna. Din id-dehra tolgotna għax fiha ħafna x'tifhem. Nistgħu nifhmu l-ferħ li jhoss kemm ir-ragħaj, kif ukoll in-nagħġa li mbagħad tħossha sejra lura għall-kenn. Mela li “terġa' ssib” hu att ta' ħniena.

Tagħmel festa. Hu jlaqqa' lil ħbiebu biex jagħmel festa, għax irid jaqsam magħhom il-ferħ tiegħu. L-istess jiġri fiż-żewġ parabboli li nsibu wara din: dik tal-munita l-mitlufa u tal-missier mimli kollu kemm hu ħniena¹. Ġesù jridna nifhmu l-importanza li naqsmu l-ferħ tagħna ma' kulhadd u qatt ma jridna niġġudikaw lill-oħrajn. Aħna lkoll nies “misjuba mill-ġdid”.

“Ifirġu miegħi, għax sibt in-nagħġa li kienet intilfitli”.

Din il-Kelma tal-Ħajja tistedinna nirringrazzjaw lil Alla għall-ħniena tiegħu lejna. Il-fatt li rridu nifirġu lkoll flimkien iġibilna dehra tal-għaqda, fejn ma teżistix aktar firda bejn min hu “gust” u min hu “midneb”, imma lkoll naqsmu l-ferħ tagħna mal-oħrajn.

Chiara Lubich kitbet hekk: “Din hi stedina biex nifhmu l-qalb ta’ Alla, biex nemmnu f’imħabbtu. Billi aħna mdorrijin inkejlu kollox, xi drabi nemmnu li Alla wkoll kultant jghejja jħobbna. [...] Alla ma jaħsibhiex bħalna. Alla jistennina dejjem: anzi, tgħidx kemm jifrah kull darba li nerġġhu lura għandu”².

“Ifirhu mieghi, għax sibt in-naghġa li kienet intilfitli”.

Xi drabi nistgħu nkunu aħna daww ir-ragħajja, daww li jieħdu ħsieb xulxin b’imħabba, li jmorru jfittxu lil min tbiegħed minna, mill-ħbiberija tagħna, mill-komunità tagħna, biex infittxu lil imwarrbin u lil mitlufin, lil daww li minħabba t-tigrib tal-ħajja sabu ruħhom imwarrba mis-soċjetà.

Waħda għalliema qaltilna hekk: “Uħud mill-istudenti rari kont tarahom l-iskola. Meta kont inkun libera mit-tagħlim, sikwit kont immur is-suq li hemm hdejn l-iskola: kont nittama li nsibhom hemm, għax sirt naf li kienu jmorru jaħdmu biex jaqalgħu xi haġa. Fl-aħħar, jum fost l-oħrajn, rajthom u huma baqgħu skantati għax fehmu li huma wkoll kienu importanti għall-istudenti l-oħra. Għalhekk reġġu bdew jiġu l-iskola u tassew li dan ġab ferħ fost kulħadd”.

Patrizia Mazzola u t-tim tal-Kelma tal-Ħajja

REFERNZI

1: Ara Lq 15, 8 u 15, 11.

2: C. Lubich, *Parola di Vita ta’ Settembru 1986*, mill-ktieb *Parole di Vita*, ta’ Fabio Ciardi (*Opere di Chiara Lubich 5*, Città Nuova, Ruma 2017) pg. 369.

ĊENTRU TAL-MOVIMENT TAL-FOKOLARI

18, ‘Stellaelise’, Triq il-Ħuttaf,

Kappara

T. 21 385 801 | E. focolare.malta@outlook.com

www.focolaremalta.org